

اُمّتِ محمدیٰ کا عالمی مشن

خرم مراد

آج سے ۱۷ سو سال پہلے چھٹی صدی عیسوی میں، تاریخ کا وہ حیرت انگیز واقعہ رونما ہوا، جس کی مثال اور نظیر نہ انسان نے پہلے کبھی دیکھی تھی، اور نہ اُس کے بعد دیکھی۔ اس حیرت انگیز واقعے کو منورین افجور (explosion) کے نام سے یاد کرتے ہیں۔ اس لیے کہ چند صحرائشوں نے جن کے پاس ایک مشن، دعوت اور پیغام تھا، صرف ۳۰ سال کے عرصے میں گرد و پیش کی دنیا میں اس پیغام کو غالب اور سر بلند کر دیا۔

سیدنا عثمان غنیؓ کے زمانے میں یہ پیغام کا شفر، تربیپولی، لیبیا، ٹیونس، شمالی افریقہ کے تمام علاقوں تک پہنچ پکا تھا، اور صرف ۱۰۰ سال کے عرصے میں ایک طرف اپین تک اور دوسری طرف دریاۓ سندھ کی وادی سے گزرتے ہوئے، ہندستان کے مشرقی ساحل کو چھوٹے ہوئے چین کے ساحل تک اس کو مانے والے، اپنی دعوت پہنچا چکے تھے۔ اتنی سرعت اور تیزی کے ساتھ، اتنی عظیم الشان توسعی کی کوئی مثال انسانی تاریخ پیش نہیں کر سکتی۔ ایک مستشرق کے الفاظ میں لا الہ الا اللہ کے بر قی نظرے نے عرب کے بدوؤں میں وہ قوت بھر دی، کہ ۱۰۰ سال میں ایک یتیم بچہ محمدؐ کا نام صحراؤں، شہروں، دیہاتوں، پہاڑوں، اور وادیوں میں، ہر جگہ گونج رہا تھا۔

سوال یہ پیدا ہوتا ہے کہ کیا یہ ایک اتفاقی حادثہ تھا؟ کیا اس کے پیچھے کوئی معاشی یا سیاسی عوامل تھے؟ کیا صحراء عرب سے نکلنے والے لوگوں کو فتح عالم کا شوق تھا؟ کیا ان کی نگاہیں مال غنیمت کی تلاش میں تھیں؟ کیا وہ سکندر اور چنگیز کی طرح دنیا کو اپنا باج گزار بنانے، شہروں کو

تاخت و تاراج کرنے اور سروں کے بینار کھڑے کرنے کے لیے نکلے تھے؟

شاید ہمارا اور آپ کا، ملت اسلامیہ اور پوری انسانیت کا، اور ساری دنیا کا مستقبل اسی سوال کے جواب پر منحصر ہے۔ اسی میں انسانیت کے لیے بھی بشارت ہے، اور امت مسلمہ کے لیے روشن اور تابناک مستقبل کی نوید بھی۔ اس لیے کہ آج کی دُنیا، چھٹی صدی عیسوی کی دُنیا کی طرح ایک زبردست اضطراب اور بحران کا شکار ہے۔ انسان نے جس پیانے پر سائنس اور رکنالوجی کی دنیا میں ترقی کی ہے، اسی حساب سے یہ اضطراب اور بحران بھی گئین تر ہے۔

چھٹی صدی عیسوی کی دنیا کے نقشے پر اگر نگاہ ڈالیں تو بظاہر زندگی کا کوئی پہلو خالی نہیں تھا۔ حکومتوں کی جگہ حکومتیں تھیں، قانون کا نفاذ تھا، عدالتیں کام کر رہی تھیں، تجارتی قافلے ایک جگہ سے دوسری جگہ جایا کرتے تھے، محلات اپنی جگہ پر موجود تھے، درس گاہیں اور مدرسے بھی قائم تھے، اور خانقاہوں میں اللہ کے آگے گریہ وزاری کرنے والے راہب بھی تھے۔ اس کے باوجود انسانیت موت کے کنارے پر کھڑی تھی۔

اک جہانِ نو کی ضرورت

آج کا عالم بھی اسی طرح کے گئیں۔ بحران اور ایسے ہی اضطراب سے دوچار ہے۔ حقیقت یہ ہے کہ عالم پیر مر رہا ہے اور دنیا بڑی بے چینی کے ساتھ ایک جہاں نو کی منتظر ہے! اس سے کسی کو انکار نہیں ہے، کہ اس وقت دنیا کو ایک جہاں نو کی ضرورت ہے۔ اس سے اختلاف تو ہو سکتا ہے کہ کس طرح کا جہان نو، کس کا جہان نو اور وہ کس کے ہاتھوں برپا ہوگا، لیکن اس سے کسی کو اختلاف نہیں ہے کہ عالم پیر موت سے ہم کنار ہے، اور دنیا کی نجات ایک جہان نو کی تعمیر میں مضر ہے۔ بیہاں تک کہ وہ بھی جو چھلے ۳۰۰ سال سے اس عالم کے حکمران اور امام ہیں، جنہوں نے اس عالم پیر کو جنم دیا ہے، اس کی تشکیل اور تعمیر کی ہے، اور ترقی کی اس منزل تک پہنچایا ہے، جن کے ہاتھوں میں آج بھی زمانے کی باگ ڈور اور زمام کار ہے، وہ بھی یہ اعتراف کرتے ہیں کہ ایک نیو ولڈ آرڈر، نیا عالمی نظام ناگزیر ہے۔ اس اعتراف میں یہ حقیقت پوشیدہ ہے کہ اول ولڈ آرڈر، اب انسان کے کام کا نہیں رہا، اور اب اس کو ایک نئے عالمی نظام اور ایک جہاں نو کی ضرورت ہے۔

یہ جہان نواس لیے بھی ضروری ہے کہ پرانا عالمی نظام گذشتہ ۳۰۰ سال میں انسان کو اس مقام پر لے آیا ہے، جہاں اس کے مصائب و آلام، مسائل اور پریشانیاں اور رنج و الم انتہا کو پہنچ کرے ہیں۔ یہ تاریخ میں پہلی دفعہ ہوا ہے۔ اس سے پہلے قومیں اٹھتی تھیں، ایک علاقے کو فتح کرتی تھیں اور قتل و غارت مچاتی تھیں، مگر یہ ایک حد تک ہوتا تھا۔ آج یہ صورت حال ہے کہ انسان، اس پوزیشن میں ہے، کہ وہ بُن دبائے توپوری دنیا، تہہ و بالا ہو جائے، اور اس بُن پر انسان کا ہاتھ ہے۔

یہ صدی انسانی تاریخ کی سب سے زیادہ خوب ریز صدی ہے، جتنا خون اس صدی میں بہا ہے انسانی تاریخ اس کی کوئی مثال پیش نہیں کر سکتی۔ انسان نے ایک ایسٹ بم سے لاکھوں انسان فنا کے گھاٹ اُترتے دیکھے ہیں۔ جنگ عظیم میں، ڈھانی کروڑ انسانوں کو مرتے، اور اپاچ ہوتے دیکھا ہے۔ چند چھوٹے چھوٹے علاقوں پر مسلسل بمباری سے، لاکھوں انسانوں کو مرتے دیکھا ہے۔ انسان نے جبر کے جو نظام قائم کیے، ان کے باقیوں لاکھوں انسان بے گھر ہوئے، مصیتیں اٹھائیں اور بہت سے اپنی جان سے ہاتھ دھو بیٹھے۔ نسل اور رنگ کے بتوں پر بڑی تعداد میں انسانی جانیں بھینٹ چڑھائی گئیں۔ واضح رہے کہ یہ جانیں مذہب اور خدا کے نام پر بھینٹ نہیں چڑھائی گئیں، جو خوب ریزی کے لیے بدنام ہیں۔ آج کے آزر نے اس دور کے لیے وطن اور قوم پرستی کا جو نیابت تراشا ہے، اس نے انسانیت کو خون کے اندر نہلا دیا ہے۔ آج ہر جگہ اسی وجہ سے خون بہ رہا ہے، لوگ قتل ہو رہے ہیں، گھر سے بے گھر ہو رہے ہیں۔ یہ سب فساد اسی وجہ سے ہے۔

اظاہر معيشت ترقی کی معراج پر نظر آتی ہے، لیکن یہ پانی کے بلبلے کی طرح ہے۔ اگر آج سارے ممالک اپنا قرض دینے سے انکار کر دیں اور بُنک میں روپیہ رکھنے والے سب لوگ بُنک کے دروازے پر آ جائیں کہ ہمارا روپیہ ہمیں دے دو، تو اس غبارے کی ہوا نکل کر رہ جائے گی اور معاشی نظام تباہ ہو جائے گا۔ یہاں تک کہ وہ سیاسی نظام بھی جو بڑی محنت اور مشقت کے ساتھ تیار کیا گیا ہے، اور جس میں خوبیاں بھی ہیں اور خامیاں بھی، آج لوگ اس سے بھی مایوس دکھائی دیتے ہیں۔ انسان کی روح پیاسی ہے، اس آب حیات کے لیے جو اس کو اس درد والم سے نجات دے، اور موت کی آغوش سے نکال کر زندگی سے ہم کنار کر دے۔

یہ جہان نوکس طرح پیدا ہو گا؟ جادو وہ جو سر چڑھ کر بولے۔ اس عالم پیر کے معمار،

سیاست دان، مدبر و مفکر اور اخبارنویں اور تجزیہ نگار پکار کر کہہ رہے ہیں، کہ اگلا تصادم تہذیب کا تصادم ہو گا، اور یہ تصادم مغرب اور اسلام کا تصادم ہو گا۔ امریکا کے سابق صدر نکسن، نائٹو کے کمانڈر، سب کی زبان پر ہے کہ پچھلے ایک ہزار سال بھی اسلام سے مقابلہ کرتے گزرے، اور شاید اگلے ہزار سال بھی اسی میں گزریں۔ کمیونزم کی موت کے بعد اب یہ کش مکش اسلام اور مغربی تہذیب کے درمیان ہے۔ ۱۲ سو سال سے جو کش مکش اور تصادم دونوں تہذیبوں کے درمیان ہے، اور جس میں اسلام کے ہزار سالہ غلبے کے بعد مغرب نے برتری حاصل کی، لیکن صرف ۳۰۰ سال میں وہ یہ محسوس کر رہے ہیں کہ اب پھر شاید وہی شیر بیدار ہو رہا ہے جس نے ۱۲ سو سال پہلے نکل کر دنیا میں غلبہ حاصل کیا تھا، اور اس کی زمام کاراپنے ہاتھوں میں لے لی تھی۔

امت مسلمہ زبول حالی کا شکار ہے۔ ہر جگہ انھی طاقتوں کی دست نگر ہے جو اس کی گردان پر حکمران پیر تسمہ پا کی طرح مسلط ہیں اور مغربی تہذیب کی مقلد اور پیرو ہیں۔ وہ تو غلبہ اسلام کا خواب بھی نہیں دیکھ سکتی۔ ہمارے پاس نہ ایتم بم ہیں، نفعون، نہ بنک کا نظام ہے نہ سڑکیں، نہ موڑوے اور کارخانے۔ پھر ہم کیسے مغرب کے لیے خطرہ اور چیلنج ہیں؟ لیکن مغرب کے ہر آدمی کی زبان پر یہی الفاظ ہیں کہ آئندہ دور کی کش مکش اور تصادم، اسلام اور مغرب کے درمیان ہے۔ اب یہ تصادم، نظریات (یعنی کمیونزم، فاشزم اور کپٹل ازم وغیرہ) کی بنیاد پر ہیں ہو گا، اور نہ رنگ اور نسل کا تصادم ہو گا، بلکہ یہ تصادم تہذیبوں کے درمیان ہو گا۔ تہذیبوں مذہب سے وجود میں آتی ہیں، اور دنیا کے اندر دو ہی مذہب ہیں جو عالم گیر مشن کے علم بردار ہیں: ایک اسلام، اور دوسرا عیسائیت۔ عیسائیت نے مغربی تہذیب کی بنیاد رکھی ہے، اور اسلام نے ملت اسلامیہ کی، جب کہ آئندہ معزز کہ ان دونوں کے درمیان ہونے والا ہے۔ حقیقت یہ ہے کہ جو مسلمان بھی حالات پر نظر رکھتے ہیں، جن کی نظر تاریخ پر ہے، جو تاریخ کی اندر ورنی کش مکش سے واقف ہیں، وہ بہت پہلے سے یہ بات دیکھ رہے ہیں، کہ یہ وہ واقعہ ہے جو ظہور پذیر ہونے والا ہے۔ وہ اس کا انجام بھی دیکھ رہے ہیں، کہ اب دنیا کا مستقبل اسلام ہے، یعنی وہ پیغام جو محمد صلی اللہ علیہ وسلم آج سے ۱۲ سو سال پہلے عرب میں لے کر آئے تھے غالب آ کر رہے گا۔ اقبال نے کہا تھا ع جہان نو ہو رہا ہے پیدا، وہ عالم پیدا مر رہا ہے،

اسے لطیفہ سمجھیے یا ایک دلچسپ بات کہ برطانیہ کے ایک موقر ہفت روزہ اکاؤنٹس نے ایک مضمون شائع کیا۔ اس نے لکھا کہ اتفاق سے ایک تاریخ کی کتاب دست یاب ہوئی ہے، جو آج سے ہزار سال بعد کی لکھی ہوئی کتاب یا تورات ہے۔ اس میں لکھا تھا کہ کمیونزم کے زوال کے بعد جو موقع مغرب کے ہاتھ آیا تھا، وہ اس نے ضائع کر دیا، اور ۲۰۱۱ء میں ایک انقلاب سعودی عرب میں آیا جس کی وجہ سے وہاں ایک اسلامی جمہوری حکومت قائم گئی ہے۔ پھر آہستہ آہستہ مسلمان ممالک جمع ہو گئے، خلافت قائم ہو گئی، اور خلافت کا چین کے ساتھ اتحاد ہو گیا، اور بالآخر پوری دنیا پر یہ خلافت غالب آگئی۔ ۲۰۰۲ء تک یہ واقعہ ظہور پذیر ہو گا۔ گویا مستقبل کے آئینے میں آج کے زمانے کے بارے میں پیش گوئی کی جا رہی ہے۔

یہ وہ حقیقت ہے جو بالکل عیاں ہے۔ یہ وہی بات ہے جس کی طرف ابتداء میں اشارہ کیا گیا تھا کہ نبوت کے زیر اثر، صحرائے عرب میں اٹھنے والا یہ سیالب ایک اتفاقی حدادشت تھا، یا یہ مشیت اور اس انقلاب کو برپا کرنے والی ہستی محمدؐ کا ایک سوچا سمجھا مضمون بہ تھا؟ کیا ان کے مشن میں یہ بات شامل تھی کہ وہ امامت عالم سنبھالیں گے، اور ایک عالم گیر انقلاب برپا کریں گے، یا ان کا کام محض تزکیہ نفوس، اہل عرب کو پیغامِ حق سنانا تھا اور جس کو ماننا ہے مانے، اور جس کو نہیں ماننا نہ مانے۔

دعوتِ انقلاب

ہمارے سیرت نگار ولادت نبویؐ کا واقعہ بڑے دل آؤز اور معنی خیز الفاظ میں بیان کرتے ہیں کہ جس رات حضور اس دنیا میں تشریف لائے، کسریٰ کے محل کے میانے گرنے، آتش کدہ فارس بجھ گیا، اور دریاے ساوہ خشک ہو گیا۔ بعض کے نزدیک یہ استعارے کی زبان ہے اور بعض کے نزدیک یہ واقعات فی الواقع پیش آئے تھے۔ یہ حقیقت ہو یا استعارے کی زبان، بلکہ اگر استعارے کی زبان ہو تو اور بھی معنی خیز ہے، تاہم یہ واقعہ اس بات کی خبر دے رہا ہے کہ ولادت نبویؐ ہی اس بات کی علم بردار اور پیش خیمه تھی، کہ عالم میں انقلاب آئے، عالمی طاقتیں سرگوں ہو جائیں، اور گمراہی اور جاہلیت کے آتش کدے بجھ جائیں، اور کسریٰ کی عظیم الشان سلطنت پارہ پارہ ہو جائے۔

خود نبی کریمؐ کی یہ صحیح حدیث موجود ہے، کہ میں اپنی ماں آمنہ کا خواب ہوں۔ حضرت آمنہ نے ایک خواب دیکھا تھا کہ میرے پیٹ سے ایک روشنی نکلی، جس سے پوری ارض شام روشن ہو گئی۔ ارض شام سے مراد محض ملک شام نہیں ہے۔ ارض شام تو سارے انیما کی سر زمین ہے، اور اس وقت کی ارض شام آج کے شام کے برابر نہیں تھی۔ اس میں پورا شام، لبنان، اردن، فلسطین اور عراق کا ایک حصہ شامل تھا، اور یہیں سے ساری دنیا کو ہدایت ملی۔ عیسائیت اگر آج دنیا کے ایک بڑے حصے میں پہنچ پہنچی ہے تو اس کا مولد ارض شام ہے۔ لہذا وہ روشنی جوطن مادر ہی سے ارض شام کو روشن کر رہی تھی، وہ ایک عالم گیر ہدایت اور عالم گیر مشن کی علم بردار نہ تھی تو اور کیا تھی!

تمام سیرت نگار بیان کرتے ہیں کہ ابتداء ہی سے آپؐ کی دعوت کا ایک اہم عنصر یہ تھا کہ توحید کی دعوت اگر قبول کرو گے، یہ ایک کلمہ اگر تم مجھ سے قبول کرو گے، تو عرب و عجم تمہارے سامنے سرگوں ہو جائیں گے۔ ایک سیرت نگار لکھتے ہیں کہ یہ اس زمانے میں ایک سلوگن بن گیا تھا، اور لوگ مذاق اڑایا کرتے تھے کہ یہ مٹھی بھر لوگ، یہ غلام، یہ فاقہ مست جن کے پاس کوئی اسلحہ نہیں ہے، کوئی حکومت اور سلطنت نہیں ہے، عرب و عجم کے مالک بن جانے کا خواب دیکھ رہے ہیں۔ لوگ اس کا مذاق اڑایا کرتے تھے۔ گویا یہ عالم گیر مشن نبوت کے پہلے ہی لمحے سے ساتھ ساتھ پل رہا تھا۔

● ہجرت مدینہ کے واقعے سے کون نہیں واقف کہ کس عالم میں حضور گھر سے نکلے تھے۔ تعاقب کرنے والے شکاری کتوں کی طرح پیچھے لگے ہوئے تھے۔ ریگستان کا لمبا سفر تھا جو آج کی طرح موڑ کاریا جہاز پر نہیں بلکہ اونٹنی پر ہو رہا تھا۔ آپؐ کے سر کے لیے ۱۰۰ اونٹ کا انعام مقرر تھا، جس کے لیے بے شمار لوگ آگے پیچھے پھر رہے تھے۔ اگر مکہ میں خون کے پیاس سے تھے تو مدینہ میں یہودی اور منافق تھے۔ کوئی اندازہ نہ تھا کہ کیا صورت حال ہوگی۔ کوئی نقشہ نگاہوں کے سامنے نہ تھا۔

سراقہ بن بخشم کو خبر ملتی ہے کہ قریش کے دو مفرور سردار قریب سے گزر رہے ہیں۔ وہ گھوڑے پر سوار ہوا، اور ۱۰۰ اونٹوں کے لائق میں انھیں کپڑنے کے لیے پہنچ گیا۔ جب وہ قریب آیا تو آپؐ نے اللہ سے دعا کی۔ اس کے نتیجے میں اس کے گھوڑے کے پاؤں زمین کے اندر ڈنس گئے۔ سیرت نگاروں کے مطابق یہ واقعہ تین دفعہ پیش آیا۔ وہ سمجھ گیا کہ یہ مقابلہ تو کسی اور ہستی سے

ہے، چنانچہ اس نے کہا کہ حضور امان نامہ لکھ دیجیے۔ آپ نے امان نامہ لکھوا کیا اور پھر فرمایا کہ سراقد میں وہ وقت دیکھ رہا ہوں کہ جب کسری کے کنگن تمہارے ہاتھوں میں ہوں گے۔ ذرا تصور کیجیے، کس پر یہاں کا عالم تھا، کیسی بے سروسامانی تھی، مستقبل کا کچھ اندازہ نہ تھا، بے یقینی کی کیفیت تھی مگر اس وقت بھی خوشخبری کسری کے کنگن کی دی جا رہی ہے۔

• اس سے سخت لمحہ غزوہ احزاب کا آیا۔ سب جانتے ہیں کہ یہ مدینہ کی زندگی میں سخت ترین اور سُکھیں ترین لمحہ تھا۔ پورا عرب امنڈ آپا تھا، اور مدینہ کی چھوٹی سی بستی کے چاروں طرف ہزاروں کی تعداد میں فوج جمع تھی، اور دفاع میں عارضی خندق تھی جس کو کوئی بھی زور آور گھوڑا پار کر سکتا تھا۔ بس یہی ایک دفاعی لائے تھی۔ اگر فونج اندر گھس جاتی تو کوئی زندہ نفع سکتا تھا۔ قرآن نے نقشہ کھینچا ہے کہ دل اچھل کر جعل میں آرہے تھے، اور خوف کے مارے عجب عالم تھا۔ خندق کی کھدائی کے دوران ایک چٹان اس قدر سخت تھی کہ کسی سے نہ ٹوٹی۔ حضور پیغمبر پر پھر باندھے اپنے صحابہ کے ساتھ کھڑے تھے۔ آپؐ کو بلا یا گیا۔ آپؐ نے ایک ک DAL ماری تو ایک روشنی بلند ہوئی۔ آپؐ نے فرمایا کہ مجھے شام کے خزانے دکھائے گئے ہیں اور یہ میرے لیے فتح کر دیے گئے ہیں۔ دشمن سر پر کھڑا ہے، چاروں طرف سے ۲۳ ہزار کا لشکر گھیرے ہوئے ہے، اور ایک خندق کے علاوہ کوئی دفاع نہیں ہے، اس موقع پر بھی آپؐ فرماتے ہیں کہ مجھے شام کے خزانے دکھائے گئے ہیں جو میرے لیے فتح کر دیے گئے ہیں۔ دوسرا ک DAL مارنے پر فرمایا کہ مجھے اپریان کے خزانے دکھائے گئے ہیں جو میرے لیے فتح کر دیے گئے ہیں۔ تیسرا دفعہ فرمایا کہ یہیں کے خزانے دکھائے گئے ہیں جو میرے لیے فتح کر دیے گئے ہیں۔ گویا چار دنگ عالم میں یہ سب نبوت کے لیے، مفتوح ہونے والے ہیں۔ یہ عزم واردہ اور یقین اس کیفیت میں تھا، جس کا نقشہ میں نے آپؐ کے سامنے کھینچا ہے۔

• کمی زندگی کا مشہور واقعہ ہے۔ حضرت خباب بن ارت، جن کے اوپر مظالم کی یہ انتہائی کہ انگاروں پر لٹایا جاتا تھا اور پیٹھ کی چربی پیچل کر کر ان انگاروں کو بجھا دیتی تھی، اس حال میں وہ حضور کی خدمت میں حاضر ہوئے۔ خود ہی بیان کرتے ہیں کہ آپؐ کعبہ کے سامنے میں لیٹے ہوئے تھے اور چادر سر کے نیچے تھی۔ میں نے کہا کہ حضور اب تو دعا فرمائیں کہ بہت ظلم ہو گیا ہے۔ کہتے ہیں

کہ آپؐ کا چہرہ اس طرح سرخ ہو گیا جس طرح اس پر انار نچوڑ دیا گیا ہو، آپؐ بیک لگائے ہوئے تھے، اٹھ کر بیٹھ گئے۔ آپؐ نے فرمایا کہ تم سے پہلے جن لوگوں کے سپرد یہ کام کیا گیا تھا، ان کا یہ حال تھا کہ ان کے لیے گڑھے کھو دے جاتے تھے، اور ان کو آروں سے چیر دیا جاتا تھا۔ لوہے کی سیگھیوں سے ان کے جسم سے گوشت کو بڑیوں سے نوچ کر الگ کر لیا جاتا تھا، مگر وہ پھر بھی راہ خدا میں ثابت قدم رہے۔ ان کو کوئی چیز اس کی راہ سے نہ ہٹا سکی۔ خدا کی قسم! میرا یہ کام بھی پورا ہو کر رہے گا۔ یہاں تک کہ ایک عورت صنعا سے حضرموت تک جائے گی، اور اس کو خدا کے علاوہ کسی کا خوف نہ ہوگا۔ یہ دراصل عدل و انصاف پرستی نظام کے قیام کا اعلان تھا۔ یہ بات آپؐ نے کمی زندگی کے ابتدائی سالوں میں ارشاد فرمائی تھی۔

● یہی بات مدینہ میں آپؐ نے اس وقت دہرائی جب حاتم طائی کے بیٹے عدی بن حاتم آئے، اور آپؐ ان کا ہاتھ پکڑ کر اپنے گھر لے آئے۔ ان کو اپنے گدے پر بٹھایا اور خود فرش پر بیٹھ گئے۔ پھر فرمایا کہ عدی! (مختلف روایات ہیں) یہ لوگ اس لیے ایمان نہیں لارہے ہے کہ مسلمان کمزور ہیں، تم دیکھنا! ایک وقت آئے گا کہ کسری کے سارے خزانے فتح کر دیے جائیں گے۔ پھر فرمایا کہ تم نے ہیرا دیکھا ہے؟ انہوں نے کہا کہ ہاں، تو فرمایا کہ ایک عورت ہیرے لے کر چلے گی، کبھے کا طواف کرے گی، تہبا ہو گی، واپس جائے گی اور اس کو کسی کا کوئی خوف نہیں ہوگا۔ ایک آدمی ہاتھ میں مٹھی بھرسونا چاندی لے کر نکلے گا، کوئی اس کو لینے والا نہ ہوگا۔ عدی کہتے ہیں کہ کسری کے خزانوں کی فتح میں تو میں خود شریک تھا۔ میں نے اپنی آنکھوں سے وہ منظر بھی دیکھا کہ ایک عورت تہبا چلی اور کوئی اس کو چھیڑنے والا اور نگاہ اٹھا کر دیکھنے والا نہ تھا۔ امن اور انصاف کا یہ دور بھی میں نے اپنی آنکھوں سے دیکھا۔

● ایک موقع پر آپؐ نے فرمایا کہ مبارک ہو! بحیرہ روم، اشتبول میں تم نے جہاز ڈال دیے ہیں، اور اشتبول فتح ہو گیا۔ صحابہ کرامؐ و نبیوت کے عالمی مشن پر اس قدر یقین تھا کہ حضرت امیر معاویہؓ کے دور میں، جب پہلے اسلامی لشکر نے قسطنطینیہ پر حملہ کیا اور ناکام ہو گیا تو ان کے ساتھ حضرت ابوالیوب انصاریؓ بھی تھے۔ ان کا آخری وقت قریب آ گیا تو انہوں نے فرمایا کہ یہ حضور کی پیش گوئی ہے کہ اشتبول فتح ہوگا، اسلام یورپ میں داخل ہوگا۔ مجھے اس فصیل کے جس قدر قریب

ممکن ہو لے جا کر دفن کر دو۔ چنانچہ مسلمانوں نے عین فصیل کے قریب لے جا کر انھیں دفن کر دیا، کہ اب ہم واپس جا رہے ہیں، پھر دوبارہ آئیں گے۔ اس کے بعد بہت سے لوگوں نے چاہا کہ حضور کی پیش گوئی ہمارے حق میں پوری ہو، لیکن اس میں تقریباً ساڑھے سات سو سال لگے۔ حضرت ابوالیوب الانصاریؓ کے جد خاکی نے اتنا عرصہ انتظار کیا، اور مسلمان اس تلاش میں سرگردان رہے کہ نبوت کا یہ عالمی مشن استنبول سے گزر کر یورپ میں داخل ہو، اور یونانیا، بخاریہ، جرمنی اور ہنگری کے دروازوں تک پہنچے۔ ان کو یقین کامل تھا۔ یہ ان کی ذمہ داری اور مشن تھا۔ وہ اس سے آشنا تھے، گئی گزری حالت میں بھی آشنا تھے۔ ساڑھے سات سو سال بعد، مغلوں کے ہملوں اور پنگیز خان کے آنے کے بعد اسی پنگیز خان کی اولاد سے وہ لوگ نکلے، جنہوں نے استنبول فتح کر لیا، اور محمد فاتح نے فتح پائی۔ اس کے ہاتھوں نبی کی یہ بشارت پوری ہوئی۔

● ایک وقت تھا کہ آپؐ دو آدمی تھے جو مکہ سے نکل کر تہار گیتان میں جا رہے تھے، اور چھے سال میں یہ حالت ہو گئی کہ آپؐ ۱۴۰۰ کے قافلے کے ساتھ مکہ عمرہ کے لیے تشریف لے گئے، اور کفار قریش صلح کرنے پر مجبور ہوئے۔ حدیبیہ کے مقام پر صلح نامے پر دستخط ہوئے۔ ذی القعدہ کے مہینے میں آپؐ واپس مدینہ تشریف لائے۔ وہ صلح نامہ جس کو مسلمان اپنی ذلت کا پروانہ خیال کر رہے تھے، اس کو قرآن فتح میں قرار دے رہا تھا۔

صلح حدیبیہ کے بعد بھی عرب سرگوں نہیں ہوا تھا، مکہ فتح نہیں ہوا تھا، اور مدینہ کی اسلامی ریاست کمکن نہ ہوئی تھی، لیکن آپؐ نے فوراً اپنے گرد و پیش کی ہر عالمی طاقت کو دعوت نامہ بھیج دیا۔ ایک مہینے کے اندر ذوالحجہ کے مہینے میں، گرد و پیش کی چھوٹی بڑی کوئی حکومت ایسی نہیں تھی جہاں آپؐ کی دعوت نہ پہنچی ہو۔ یہاں تک کہ قیصر کو بھی اس کا اعتراف کرنا پڑا کہ ہاں، یہ سچ نبی ہیں اور جس جگہ آج میراثت ہے، ایک دن اس جگہ ان کا پیغام پہنچ گا۔

امت مسلمه کا مشن

یہ محض بشارتیں اور پیش گوئیاں نہیں تھیں بلکہ اگر غور کریں تو یہ ایک مشن تھا اور ایک ذمہ داری تھی۔ اس لیے کہ اللہ تعالیٰ نے آپؐ کو تمام انسانوں کی طرف رسول بنانے کا بھیجا تھا، اور کہا

تحاکہ اعلان کردو: يَأَيُّهَا النَّاسُ إِنِّي رَسُولُ اللَّهِ إِلَيْكُمْ (الاعراف: ۱۵۸)، اے لوگو! میں تم سب کی طرف اللہ کا رسول ہوں۔ پھر فرمایا کہ یہ قرآن اللہ نے اس لیے اتنا رہے کہ قرآن لانے والا (رسول اللہ) سارے جہانوں کے لیے آگاہ کرنے والا، نذیر بن کرائے (الفرقان: ۲۵)۔ اسی طرح فرمایا کہ ہم نے تم کو رحمتہ للعالمین بنا کر بھیجا ہے۔ تم خاتم النبیین ہو، تمھارے بعد اب کوئی اور نبی یا رسول نہیں آئے گا۔ تمھاری نبوت ابد تک کے لیے ہے۔ یہ نبوت نہ صرف عرب کے لیے ہے، بلکہ سارے عالم کے لیے ہے۔ ہر قوم، ہر زبان، ہر رنگ، ہر نسل کے لیے یہی نبوت ہے، اور اسی کا پیغام ہے۔ تمھارا جسد خاکی تو زمین میں دفن ہو گا لیکن تمھارا پیغام، تمھاری نبوت ہمیشہ زندہ رہے گی۔ اس کے لیے موت نہیں ہے۔ اس لیے کہ نبوت اور رسالت کا پیغام اگر محفوظ نہ رہے تو نبی کی ضرورت پڑتی ہے۔ اسی لیے اس پیغام کی حفاظت کا ذمہ اللہ نے اٹھا رکھا ہے۔

ہم خاتم النبیین کے لیے نظرے بھی لگاتے ہیں، کافرنیسیں بھی کرتے ہیں، جو نہیں مانتے ان کو غیر مسلم بھی قرار دیتے ہیں، لیکن جو مانے والے ہیں، ان کے لیے خاتم النبیین میں معانی کا جو ایک جہان پوشیدہ ہے، اس سے ہم واقف نہیں ہیں۔ اگر کوئی خاتم النبیین آپکا ہو اور اب کوئی نبی آنے والا نہیں ہے، مگر ہم نہیں جانتے کہ اب نبوت کی ذمہ داری کس کے اوپر ہے اور اس نے نبوت کے عالم گیر مشن کی دعوت کس کے سپرد کی ہے۔ ارشاد باری تعالیٰ ہے:

وَكَذَلِكَ جَعَلْنَاكُمْ أُمَّةً وَسَطًا لِتَكُونُوا شُهَدًا عَلَى النَّاسِ وَيَكُونُ
الرَّسُولُ عَلَيْكُمْ شَهِيدًا ط (البقرہ: ۱۳۳: ۲) اور اسی طرح تو ہم نے تم مسلمانوں کو ایک امت وسط بنایا ہے، تاکہ تم دُنیا کے لوگوں پر گواہ ہو اور رسول تم پر گواہ ہو۔
اس میں کوئی شک نہیں کہ یہ عالم گیر فتوحات، یہ ۱۰۰ سال کے عرصے میں اپنیں سے لے کر چین تک مدرسون اللہ کے نام کا پکارا جانا، یہ دنیا کے گوشے گوشے میں اسلام کا پکنچ جانا، یہ تاریخ کا سب سے حیرت انگیز انہصار یا کوئی حداثہ نہیں۔ یہ عرب سے نکلنے والے بدوسوں کا شوق جہاگیری نہیں تھا، جس کے نتیجے میں تاریخ کا عظیم الشان واقعہ پیش آیا، یہ یونبوت کی فطرت کا تقاضا تھا، کہ یہ واقعہ ظہور پذیر ہو۔ وہ نبوت جو عالمی نبوت تھی، وہ نبوت جو خاتم نبوت تھی، اس کی نظرت کے اندر یہ پہنچا تھا، کہ یہ ساری دنیا کے اوپر چھائے، اور اس پیغام کو ساری دنیا تک پہنچائے۔

مولانا عبدالقدوس گنگوہی ہندستان کے ایک مشہور صوفی تھے۔ انہوں نے کہا کہ محمد عربی تو آسمان پر چلے گئے اور حق کے پاس پہنچ کر واپس آگئے۔ اگر میں جاتا تو واپس نہ آتا۔ اس پر اقبالؒ کہتے ہیں کہ یہی فرق ہے مزاج نبوت اور مزاج تصوف میں۔ تصوف کی منزل حق ہے۔ وہ حق کے پاس پہنچ کر فنا ہو جاتا ہے۔ نبوت کی منزل حق نہیں، وہ حق سے حق لے کر لوٹتا ہے۔ پھر وہ اپنے آپ کو زمانے کی رو میں جھوٹ ک دیتا ہے، اور تاریخ ساز قوتوں کو اپنی مٹھی میں لے کر اپنے تصورات اور عقائد کی ایک نئی دنیا تعمیر کرتا ہے۔ یہ نبوت کا مزاج ہے اور یہ اس امت کا مزاج بھی ہونا چاہیے، جو اس مشن کی علم بردار ہے جو مشن نبی کریمؐ نے نکمل فرمایا، اور اس امت کے سپرد کر دیا۔

آج انسان کو جن مصائب اور مشکلات کا سامنا ہے، جس الٰم، درد اور کرب سے وہ دوچار ہے، روزمرہ زندگی جس طرح پریشانی، عدم اطمینان اور بے چیزی کا شکار ہے، جس کا اظہار چروں سے بھی ہوتا ہے اور زندگیوں سے بھی، اس کی وجہ یہ ہے کہ انسان نے اپنا حقیقی معبد کھو دیا ہے اور جھوٹے معبد جو دیوبیوی دیوتاؤں سے بھی بدتر ہیں، ان کا وہ بچاری بن گیا ہے۔ یہی دراصل اس کے مصائب اور آلام کی جڑ ہے۔ ان حالات میں حضور کا پیغام، کہ یہ ایک کلمہ ہے، اس کو مجھ سے لے لو تو عرب و عجم تمہارے زیر نگلیں ہوں گے۔ یہی دراصل وہ چیز ہے، جس سے انسانی زندگی کا قبلہ متعین ہوتا ہے، مقصد زندگی کا تعین ہوتا ہے، اور اسی سے انسانیت کی شیرازہ بندی ہوتی ہے۔

مغرب کا کرب

آج مغرب کس انتشار اور بے مقصدیت سے دوچار ہے، اس کا اندازہ اس واقعے سے لگایا جاسکتا ہے:

برطانیہ میں دولٹکوں نے جن کی عمریں ۱۰، ۱۵ سال تھیں، ایک ڈھائی سال کے بچے کو انہوا کر لیا۔ اس کو خوب مارا، اس کا سر کچل ڈالا، ٹکڑے ٹکڑے کر تھیں میں بند کیا اور ایک جگہ ڈال دیا۔ جب بچے کی لاش ملی تو شور پچ گیا، کہ اسال کے دولٹکوں نے اس قدر ظلم، وحشت، اور سفاکیت کے ساتھ اس جرم کا ارتکاب کیا ہے۔ اس موقع پر برطانوی وزیر داخلہ نے کہا کہ دراصل ہماری کوئی سمت نہیں رہی، ہمارا کوئی قبلہ نہیں رہا، ہمارے سامنے کوئی مقصد نہیں جس کے لیے ہم جنکیں۔

مغرب اس کرب سے دو چار ہے۔ ہر جگہ یہی نظر آتا ہے۔ خاندان مکھر رہے ہیں، single parent خاندان ہیں، جن میں ایک مرد یا ایک عورت اور عموماً بے چاری عورت ہی کو مسائل کا سامنا ہوتا ہے۔ مردو لطف اندوز ہو کر بھاگ جاتا ہے۔ بس عورت ہی ماں ہے، اور وہی باپ۔ ایسے خاندانوں کی تعداد کثیرت سے بڑھتی جا رہی ہے۔

اکانومسٹ نے کمیونزم کے زوال کے بعد دنیا کے مستقبل کے حوالے سے ایک تجزیہ کیا کہ تاریخ کے وہ کون سے واقعات ہیں جو فی الواقع تاریخ ساز واقعات ہیں؟ اس نے بہت سے واقعات کی فہرست گنوائی، اور اس میں ہجرت کا واقعہ بھی شامل کیا۔ اس کی اتنی انصاف پسندی تسلیم کریں کہ اس نے ہجرت کے واقعے کو بھی تاریخ ساز واقعات میں شمار کیا ہے۔ اس کے بعد کمیونزم کے زوال کا تذکرہ کرتا ہے کہ یہ تو چند سیاسی اور معماشی تبدیلیوں کا نتیجہ ہے بلکہ ایک ہی تہذیب کے اندر الٹ پھیر ہے۔ کیا آئندہ تاریخ کوئی کروٹ بدلنے والی ہے، کوئی نیا موڑ مڑنے والی ہے، اور کسی انقلاب سے دو چار ہونے والی ہے اور کن مسائل کے گرد تاریخ کی یعنی تبدیلی آئے گی۔ اس حوالے سے وہ لکھتا ہے کہ یہ وہ مسائل ہیں جن کا دعویٰ اسلامی بنیاد پرست بھی کرتے ہیں اور عیسائی بنیاد پرست بھی۔ اگر دنیا نے اب کوئی کروٹ بدلتی، تو یہ ان مسائل کے گرد ہوگی، جو بظاہر نگاہوں کے سامنے نہیں ہیں، ابھی پر دہ غیب میں ہیں اور جو غیری علوم ہیں (یعنی خدا، رسالت اور آخرت وغیرہ)، ان کے گرد اب تاریخ نئی کروٹ بدلنے والی ہے۔ مگر وہ اس بات پر مسرت کا اظہار کرتا ہے کہ نہ عیسائی بنیاد پرست اس کے اہل نظر آتے ہیں اور نہ مسلمان بنیاد پرست ہی اس کے اہل ہیں، کہ وہ تاریخ کا رخ موڑ دیں، نئی تاریخ رقم کریں اور انسانیت کی زمام کار سنبھال لیں، اور اس کو اس کے مستقبل سے ہم کنار کر دیں۔ فی الواقع دنیا ایک جہان نو کی تغیری کی منتظر ہے۔

انسانیت کی نجات

امت محمدی کے اس عالمی مشن اور عالمی پیغام کا دوسرا حصہ جو اس پیغام کا لازمی نتیجہ اور تقاضا تھا، وہ انسانی وحدت ہے، یعنی یہ کہ انسان ایک ہے۔ انسانوں کو تقسیم نہیں کیا جا سکتا، ان کو ناقابل عبور دیواروں اور فصیلوں میں نہیں بانٹا جا سکتا، اور اگر بانٹا جائے گا تو انسان ان جھوٹے

خداوں کے پھیر میں آ کر سب کچھ کھو بیٹھے گا۔ یہی وہ حقیقت ہے جس کی طرف نبی کریمؐ نے یوں اشارہ کیا کہ کسی عربی کو عجمی پر اور کسی کالے کو گورے پر کوئی فضیلت حاصل نہیں ہے، اگر کسی کو بڑائی حاصل ہے تو وہ تقویٰ کی وجہ سے ہے۔ یہ خدا پرستی کا، لا الہ الا اللہ کا منطقی نتیجہ تھا، اور یہ اسلام کا سب سے بڑا contribution ہے، سب سے بڑی خدمت ہے، جو اس نے انسانیت کی ہے۔

انسان کی وحدت کی بنیاد اگر مادی چیزوں، رنگ، نسل، زبان اور خون پر ہو، تو یہ ایسی دیواریں ہیں جو کوئی ڈھان نہیں سکتا۔ کالا آدمی چاہے کہ گورا ہو جائے تو نہیں بن سکتا۔ اگر گورا چاہے کہ کالا ہو جائے تو رنگ نہیں بدلتا۔ جو آدمی ہندستان میں پیدا ہوا ہے اور چاہے کہ پاکستان میں پیدا ہو جائے، یہ ممکن نہیں۔ اگر کسی کی مادری زبان پنجابی ہے تو اردو نہیں بن سکتی، اردو ہے تو پنجابی نہیں بن سکتی۔ یہ ناقابل عبور چیزیں ہیں، لیکن عقیدہ آدمی کے اپنے اختیار میں ہے۔ جب چاہے بدلتا ہے، جب چاہے سرحد کے ادھرا دھر جا سکتا ہے، اور جب چاہے کسی عالم گیر قوت میں شامل ہو سکتا ہے۔ یہی وجہ ہے کہ اسلام نے انسان کی وحدت کی بنیاد مادی اور زمینی چیزوں سے بالاتر ہو کر آفاتی چیزوں میں رکھی جو دل و دماغ میں بنتی ہیں اور انسان ان کو جب چاہے قبول کر لے اور نتیجہً ایک انسانیت وجود میں آسکتی ہے، اور فی الواقع آئی بھی۔

دنیا اس بات کی معرفت ہے کہ گئے گزرے مسلمان جو اگرچہ آپس میں اڑتے ہیں، ایک دوسرے کا خون بہاتے ہیں، قومی عصیت برتنے ہیں، لیکن یہ بھی حقیقت ہے کہ اب بھی مسلمانوں کے اندر جو یگانگت، وحدت اور قوت ہے، اس کی کوئی مثال دنیا کی کوئی دوسری قوم پیش نہیں کر سکتی۔ آدمی انڈونیشیا کی مسجد میں داخل ہو جائے، یا واشنگٹن میں، وہ ایک ہی زبان میں خطبہ سنے گا۔ وہ انڈونیشیا کے کسی گھر میں جا کر کھانا کھائے یا واشنگٹن میں، دسترخوان، شراب اور سوڑ کے گوشت سے پاک ہو گا، اور لوگ دابنے ہاتھ سے اس لیے کھار ہے ہوں گے کہ محمد عربیؐ نے ۱۳۱ سو سال پہلے یہی فرمایا تھا۔ کیا کسی شخص نے دنیا سے رخصت ہونے کے بعد انسانوں کے اٹھنے بیٹھنے، کھانے پینے پر اتنا گہرا اثر ڈالا ہے، جتنا حضورؐ نے ڈالا ہے۔ یہ وحدت و یگانگت اسلام کا عطیہ ہے جو رنگ، نسل اور زبان، ان سب فصیلوں کو عبور کر کے، انسان کو انسان سے جوڑتی ہے اور ایک وحدت بناتی ہے۔ یہ محمد عربیؐ کے عالمی مشن اور پیغام کی دوسری نہایاں خصوصیت ہے۔

امنِ عالم اور عدل کا قیام

امت محمدی کے عالمی مشن کی تیسری نمایاں صفت عدل و قسط کا قیام ہے۔ جب ہم شہادت کا لفظ بولتے ہیں تو اس کے ساتھ حق کا لفظ بولتے ہیں، یعنی شہادت حق۔ قرآن نے جہاں بھی شہادت کا ذکر کیا ہے، بعض جگہ اسی کی وضاحت نہیں کی کہ کس بات کی شہادت دو، مثلاً فرمایا:

تَكُونُوا شُهَدًا آءَ اللَّهَ شُهْدَاءَ إِلَيْنَا النَّاسُ (البقرہ ۱۳۳:۲)

کس چیز کے گواہ بن جاؤ، یہاں یہ بیان نہیں فرمایا، اور جہاں یہ بیان فرمایا تو اس کے لیے قسط کا لفظ استعمال فرمایا:

يَأَيُّهَا الَّذِينَ آمَنُوا كُوْنُوا قَوْمِينَ لِلَّهِ شُهْدَاءَ بِالْقُسْطِ (المائدہ ۵:۸) اے
لوگو جو ایمان لائے ہو! اللہ کی خاطر راستی پر قائم رہنے والے اور انصاف کی گواہی دینے
والے بنو۔

لَقَد أَرَسْلَنَا رُسُلًا بِالْبَيِّنَاتِ وَأَنْذَلْنَا مَعَهُمُ الْكِتَابَ وَالْمِيزَانَ لِيَقُولُوا النَّاسُ
بِالْقُسْطِ ۝ (الحدید ۷:۵) ہم نے اپنے رسولوں کو صاف صاف ثانیوں اور
ہدایات کے ساتھ بھیجا، اور ان کے ساتھ کتاب اور میزان نازل کی تاکہ لوگ انصاف پر
قام ہوں۔

سورہ رحمن میں اسی بات کو ایک دوسرے انداز میں بیان کیا گیا ہے:

الرَّحْمَنُ ۝ عَلَّمَ الْقُرْآنَ ۝ خَلَقَ الْإِنْسَانَ ۝ عَلَّمَهُ الْبَيِّنَاتِ ۝ الشَّمْسُ وَالْقَمَرُ
بِخُسْبَانٍ ۝ وَالنَّجْمُ وَالشَّجَرُ يَسْجُدُنَ ۝ وَالسَّمَاءَ رَفَعَهَا وَوَضَعَ
الْمِيزَانَ ۝ (الرحمن ۱:۵۵-۷) نہایت مہربان (خدا) نے اس قرآن کی تعلیم دی
ہے۔ اُسی نے انسان کو پیدا کیا اور اسے بولنا سکھایا۔ سورج اور چاند ایک حساب کے
پابند ہیں اور تارے اور درخت سب سجدہ ریز ہیں۔ آسمان کو اس نے بلند کیا اور میزان
قام کر دی۔

جو لوگ کہتے ہیں کہ حق اور انصاف کی بات کرنا، اسلام کا مزاج نہیں، وہ اسلام اور نبوت
کے مزاج سے ناواقف ہیں۔ حق وہ بھی ہے جو مجموعی طور پر حق ہے، اور تو انصواب الحق میں

وہ حق بھی شامل ہے جو ایک انسان کا دوسراے انسان پر ہے۔ ایک موقع پر حضور نے یہ فرمایا کہ اسلامی معاشرے میں عدل اور انصاف کا یہ عالم ہو گا کہ زیورات سے لدی ایک عورت تباہ سفر کرے گی اور اسے اللہ کے علاوہ کسی کا خوف نہ ہو گا۔ یہ دراصل آپ نے اس معاشرے کا ذکر کیا ہے جہاں پر کوئی کسی کے حق پر ڈاک انہیں ڈال سکتا۔ کوئی کسی کی جان، مال اور عزت و آبرو پر ہاتھ نہیں ڈال سکتا۔ یہی انسانی حقوق کا خلاصہ ہے۔

حقیقی چیلنج

драصل یہ وہ پیغام ہے جو آج بھی بڑی کشش رکھتا ہے۔ اس میں بڑی دل آؤزی اور دل کشی ہے، اور لوگ اس کو بقول کرتے ہیں۔ یہ جو شکش ہونے والی ہے، جس کے لیے آٹھ تیار ہو رہا ہے، جس کی پیش گوئی خود ارباب مغرب کر رہے ہیں، یہ شکش آج کا حقیقی چیلنج ہے۔ دنیا دیکھنا چاہتی ہے کہ کیا محمد عربی کی نبوت کے ماننے والے یا اہلیت رکھتے ہیں، کہ ایک دفعہ پھر تاریخ کا دھارا موڑ دیں، زمانے کا رخ بدل دیں، اور انسانیت جو بتدریج ہلاکت و تباہی کی طرف بڑھ رہی ہے، اس کو موت سے بچا سکیں اور ایک نئی زندگی سے ہم کفار کر سکیں۔ اگر کوئی نبی آنے والا نہیں ہے، اور خاتم النبیینؐ تشریف لا پچے ہیں اور آپؐ کی نبوت زندہ ہے، تو کیا اس نبوت کا حیات بخش خطاب دنیا کو سنایا نہ جائے گا؟ کیا دنیا پھر اس سے ہم کفار نہ ہو سکے گی؟

ہندستان کے ایک اخبار میں ایک ہندو عورت کا بڑا دردناک خط چھپا۔ اس عورت نے مسلمانوں کو مخاطب کیا ہے کہ تم نے ہمارے ہاں ۸۰۰ سال حکومت کی۔ مگر تم نے ہمیں یہ نہیں بتایا کہ قرآن میں کیا لکھا ہے، نہ اپنے عمل سے بتایا، نہ زبان سے بتایا کہ قرآن کا کیا پیغام ہے۔ اب میں قرآن پڑھ کر واقف ہو چکی ہوں کہ تمہارے اوپر اللہ تعالیٰ نے یہ ذمہ داری ڈالی تھی اور پروردی تھی کہ اس پیغام کو لوگوں تک پہنچاؤ۔ میں قیامت کے روز تمہاری گردن پکڑوں گی، اور کہوں گی کہ یہ وہ تیرے بندے ہیں جن کے پاس قرآن مجید بھی تھا اور نبوت کا پیغام بھی مگر انہوں نے ہمیں اس سے نآشنا کھا، اور ہم کو معلوم ہی نہیں ہو سکا کہ اسلام کیا ہے۔

آج ہر جگہ یہ معركہ برپا ہے۔ اب اسلام اور مغرب کے معرکے کی سرحدیں مغرب کے

جغرافیائی خطے تک محدود نہیں رہیں۔ اب مغرب کی سرحدیں ریاض اور جکارتہ میں بھی ملیں گی، اور کراچی اور قاہرہ میں بھی۔ اسی طرح اب اسلام کی سرحدیں واشنگٹن، لندن، پیرس اور یورپ کے اندر بھی نظر آئیں گی۔ مشیت الہی سے یہ حیرت انگیز واقعہ رونما ہوا ہے کہ لاکھوں کی تعداد میں مسلمان یورپ میں موجود ہیں۔ مشیت الہی تو اسی طرح کام کرتی ہے، جہاں عقل کام نہیں کر سکتی۔

حضور کی پیش گوئی ہے کہ ایک وقت آئے گا کہ یہودیوں اور مسلمانوں کے درمیان فلسطین کے مقام پر جنگ ہوگی۔ اس پر ایک محدث نے کہا کہ یہ ضعیف، موضوع اور گھڑی ہوئی روایت معلوم ہوتی ہے۔ فلسطین میں تو یہودی ہیں ہی نہیں، ان کی مسلمانوں کے ساتھ آخر جنگ کیسے ہوگی؟ جب آدمی عقل پر انحصار کرتا ہے، تو ایسے ہی نتائج نکالتا ہے۔ یہودی گذشتہ ۶۰ سال میں دنیا کے گوشے گوشے سے کھینچ کھینچ کر اس علاقے میں پہنچائے جا رہے ہیں۔ روس سے آرہے ہیں، ایتھوپیا سے آرہے ہیں، یورپ سے آرہے ہیں، ہر جگہ سے ان کو جمع کیا جا رہا ہے۔

میری نظر میں، ۱۲ سو سال کی تاریخ میں یہ تیسرا موقع ہے کہ آج مغرب کے چھپے پر مسلمان موجود ہیں۔ وہ برطانیہ جہاں ۳۵ سال پہلے صرف چار مساجد میں تھیں، اب وہاں پر ۵۰۰ سے لے کر ہزار مساجد کا اندازہ ہے۔ امریکا کے چھوٹے چھوٹے شہروں میں مساجد کے گنبد اور بینار نظر آتے ہیں۔ اب انگلستان کی سڑکوں پر اذان کی آواز بھی سنائی دیتی ہے، وہ آواز کہ جس کے بارے میں نہیں چرچل کا بیٹا یہ کہتا ہے کہ مجھے تو اس گھڑی سے خوف محسوس ہوتا ہے کہ جب ہماری سڑکوں پر اذان کی آواز سنائی دے گی، اور آج وہ سنی جا رہی ہے۔ پوینڈنڈ ایہ ہے کہ اسلام سب سے بدتر مقام عورت کو دیتا ہے، حالانکہ مسلمان ہونے والوں میں دو تہائی عورتیں ہیں اور ایک تہائی مرد۔

ہر شخص جانتا ہے کہ یہ ہونا ہے۔ اس لیے یورپ کو ایک طرف اسلامی دنیا کا خطہ ہے، اور دوسری طرف وہ کہہ رہے ہیں کہ ہمارے ہی گھر کو بھر رہے ہیں، جہاں جائیں مسلمان نظر آتے ہیں۔ چنانچہ وہ تعصب اور تنگ نظری کا وہ مظاہرہ کر رہے ہیں کہ جس کی مثال بھی مشکل سے ملے گی۔

بوسیا تو ہے ہی ایک خونپکاں داستان، یورپ میں لڑکیاں چہرے پر نقاب نہیں لے سکتیں، سر پر اگر اسکارف باندھیں، تو یہ بھی منع ہے۔ آزادی رائے، حریت فکر اور جمہوری حقوق کے علم بردار یہ برداشت کرنے کو تیار نہیں کر لڑکیاں سر پر اسکارف باندھ لیں۔ وہ یہ برداشت کرنے

کے لیے تیار نہیں کر لڑکیاں اسکرت کے بجائے شلوار پہن کر اسکلووں میں چلی جائیں۔ اسکلووں کے باہر مظاہرے ہوئے، کہ ان لڑکیوں کو شلوار پہننے کی اجازت کیوں دی گئی ہے؟ یہ پاکستان اور ایران کے کثیر ملائیں تھے بلکہ یہ مغرب کے روشن خیال شہری تھے جو اس پر احتجاج کر رہے تھے کہ کسی کو اپنی مرضی سے لباس پہننے، اپنی مرضی سے سرڈھانپنے کا حق کیسے دیں؟

اسلام سے مفاهمت کی شرائط

اب وہ اسلام کو یہ دعوت دے رہے ہیں کہ کسی طریقے سے اسلام اور مغرب کے درمیان کچھ مفہومت ہونی چاہیے۔ لیکن یہ مفہومت کس شرط پر ہو؟
ایک لکھنے والا لکھتا ہے اور پہلے وہ پورے ۱۷۰ سال کا نقشہ کھینچتا ہے کہ کس طرح اسلام اور مغرب نجران کے عیسائیوں سے لے کر مسلسل صدام سے دو چار ہیں، اور اسلام نے وہ چرکے لگائے ہیں، وہ داغ دیے ہیں، وہ زخم لگائے ہیں کہ ہم بھول نہیں سکتے۔ مصر، شام، عراق، بیت المقدس جہاں حضرت مسیح پیدا ہوئے لیبیا، الجزائر، ٹیونس، یہ عیسائیت کے بڑے مضبوط گڑھ تھے۔ عیسائیت کے بڑے بڑے زمانہ شامی افریقیہ میں پیدا ہوئے ہیں، یورپ میں نہیں۔ ابتدائی پوچھی پانچویں صدی کے ان کے سب بڑے علماء اور فضلاء لیبیا، ٹیونس اور الجزائر یا میں پیدا ہوئے ہیں۔ اسلام ایسا آیا کہ ۳۰ سال کے عرصے میں سب کو بے دخل کر دیا۔ یہ کوشش توجہ سے چلی آ رہی ہے، اب تو انسانیت کے مستقبل کا انحراف اس کش کا مش پر ہے۔

وہ مزید لکھتا ہے کہ دو بڑی تہذیبیں آپس میں مفہومت کر لیں، اور مفہومت اس وقت ہو سکتی ہے، جب مسلمان دو چیزوں کے بارے میں اپنی تعلیمات میں تبدیلی کرنے کو تیار ہو جائیں۔ ذرا سوچیے کہ وہ دو چیزیں کیا ہو سکتی ہیں؟ کیا توحید، آخرت یا رسالت کے بارے میں، نہیں، بلکہ وہ سزاوں کے بارے میں اور عورت کی حیثیت کے بارے میں ہیں۔ اگر ان دو چیزوں کے بارے میں مسلمان اپنی تعلیمات میں ترمیم کرنے کو تیار ہوں تو ہماری ان کی مفہومت ہو سکتی ہے، اور اگر تیار نہ ہوں تو مفہومت نہیں ہو سکتی۔ آدمی حیران ہوتا ہے کہ یہ کیا مطالبات ہیں، کہ ان کی بنیاد پر تہذیبیں کے درمیان انسانیت کے مستقبل کے لیے مفہومت کی دعوت دی جا رہی ہے۔ آگے چل

کروہ کہتا ہے کہ اس کا ایک ہی راستہ ہے اور وہ یہ کہ مسلمان اس قرآن کو دھوں میں تقسیم کر لیں۔ ایک وہ حصہ ہے جو مکہ میں نازل ہوا، جس میں توحید و رسالت اور تیمور اور بیواؤں کی امداد کی دعوت دی گئی ہے۔ یہ تو مشترک انسانی چیزیں ہیں، وہ سر آنکھوں پر۔ ایک وہ حصہ ہے جو مدینہ میں نازل ہوا اور جس میں ریاست 'سیاست'، قانون، خاندان، عورتوں اور سزاوں کے بارے میں احکام ہیں۔ یہ نعمود باللہ حضور نے بحیثیت ایک مدبر اور قانون دان کے خود کیا ہے، اسے بدلا جاسکتا ہے۔ گویا جس طرح عیسائیت میں شریعت کو ختم کیا گیا تھا، اسی طرح اسلام میں بھی شریعت کو ختم کر دیا جائے۔ یہ ہے وہ پوشیدہ حقیقت جو آج سامنے آگئی ہے۔ علامہ اقبال نے بھی اسی طرف اشارہ کیا تھا کہ مغرب کا دل اسی سے لرزتا ہے کہ کہیں عصر حاضر کے تقاضوں کے مطابق شرع پیغمبری آشکارا نہ ہو جائے ۶

ہونہ جائے آشکارا شرع پیغمبر کمیں

دراصل یہ وہ دور ہے کہ جو شرع پیغمبری کے نموکا دور ہے۔ وہ شرع پیغمبر جو انسانیت کو اس آپ حیات سے ہم کنار کرے گی، جسے قرآن نے شفَاءٌ لِمَا فِي الْحُدُورِ، (بیونس ۱۰:۵۷) کہا ہے۔ وہ شفار ہے ان سارے امراض کے لیے، جن کا انسانیت آج شکار ہے۔ یہ کس کے ہاتھوں ہوگا، یہ میں نہیں کہہ سکتے، لیکن میرا بھی دل چاہتا ہے کہ یہ سعادت ہمارے حصے میں آئے، بشرطیکہ ہمیں اس کا ادراک اور احساس ہو۔

مستقبل آپ کا منتظر ہے!

یہ کوئی معمولی کام نہیں ہے جو ہم نے اپنے ذمے لیا ہے۔ مکہ میں مٹھی بھر آدمی تھے اور ایک کلمے کی دعوت تھی، مگر اس وقت بھی ان کی نگاہیں قیصر و کسری کے خزانوں اور محلات پر تھیں۔ اس ادراک کے بغیر ان چھوٹے کاموں کے اندر وہ عظمت نہیں پیدا ہو سکتی، جو کہ ہونا چاہیے۔ اللہ تعالیٰ صدقے کی ایک سونے کی گلھلی کو لیتا ہے اور اس کو اتنا بڑھاتا ہے کہ احمد پہاڑ کے برابر ہو جاتی ہے۔ مگر اللہ نے ایک فرق بھی ملحوظ رکھا ہے، اس کو بھی پیش نظر رکھنا چاہیے:

لَا يَسْتَوِي مِنْكُمْ مَنْ أَنْفَقَ مِنْ قَبْلِ الْفَتْحِ وَقَتْلَ طُولِّكَ أَعْظَمُ دَرَجَةً مَنْ

الذين انفقو من بعده وقتلوا طوكلا وعد الله الحسنى ط ولله بما
تغسلون خبيثا (الحادي ٥:١٠) تم میں سے جو لوگ فتح کے بعد خرچ اور جہاد
کریں گے وہ کبھی ان لوگوں کے برابر نہیں ہو سکتے جنہوں نے فتح سے پہلے خرچ اور جہاد
کیا ہے۔ ان کا درجہ بعد میں خرچ اور جہاد کرنے والوں سے بڑھ کر ہے، اگرچہ اللہ نے
دونوں ہی سے اچھے وعدے فرمائے ہیں۔ جو کچھ تم کرتے ہو اللہ اس سے باخبر ہے۔
لہذا جب فتح اور غلبہ کی علامات نظر آنے لگیں، اس وقت کا دراک اور احساس رکھنا اور شعور رکھنا اور
تاریخ جو کچھ پیش کر رہی ہے اس کا فہم ضروری ہے۔ یہ امت محمدی کے علمی مشن کا ناگزیر تقاضا
ہے۔ اس کے نتیجے میں آج بھی چھٹی صدی عیسوی کا مجھہ ظہور پذیر ہو سکتا ہے۔

اگر ہم آگے بڑھ کر اس کام کو نہ اٹھائیں گے تو سیدنا مسیح کی تمثیلی زبان میں کہ دلھا کے انتظار میں کنواریاں چراغ لیے انتظار کرتی رہیں۔ یہاں تک کہ دلہا آیا اور گھر میں داخل ہو گیا، کچھ سو گئی تھیں اور کچھ کا تیل ختم ہو گیا تھا اور وہ اس کے ساتھ اندر نہیں جاسکیں۔

جب تاریخ کا دلہما اسلام کی بارات لے کر آئے گا، تو کون ہوگا جس کے چراغ میں تیل جل رہا ہوگا، اور کون ہوگا کہ جو جاگ رہا ہوگا اور کون ہوگا جو تاریخ کے اس لمحے پر اپنا کردار ادا کرے گا۔ اس کا علم یا تو علام الغیوب کو ہے یا تاریخ اس کا فیصلہ کرے گی۔ البتہ اللہ تعالیٰ نے اس بات کو واضح کر دیا ہے کہ اگر تم اس فرض کو ادا نہ کرو گے تو پھر وہ کیا کرتا ہے:

وَإِن تَتَوَلُوا يَسْتَهْلِكُونَ مَا غَيْرَكُمْ لَا يَنْهَا لَا يَكُونُوا أَمْثَالَكُمْ ۝

(محمد ۳۸:۲۷) اگر تم منہ موزوڑ گئ تو اللہ تمھاری حکم کو اور قوم کو لے آئے گا اور وہ

تەمەنھۇ : تەلەپ

م نیے ہے مولے۔

یہ ہے وہ دعوت کہ جو اج اس امت کے سامنے موجود ہے۔ اس پکار پر بلیک لہنے میں اس امت کا مستقبل بھی ہے، اور انسانیت کا مستقبل بھی اسی سے وابستہ ہے۔ اللہ ہم سب کو اس کا شعور وادر اک عطا کرے اور اس راہ پر چلنے کی توفیق دے، آمین! (کیسٹ سے تدوین: امجد عباسی)

کتابچہ دستیاب ہے، منشورات، منصورہ، لاہور۔ قیمت: ۷ روپے، سیکڑے پر خصوصی رعایت